



**Kunsill Lokali tax-Xaghra (Ghawdex)**

**RAPPORT ANNWALI AMMINISTRATTIV**

**SENA 2017**

### 1.0 Introduzzjoni tas-Sindku

Dan ir-rapport annwali amministrattiv ikopri t-tielet sena tas-seba' leġislatura tal-Kunsill Lokali tax-Xaghra li bdiet fl-1 ta' Mejju 2015. Din il-leġislatura ser tiġi fi tmiemha nhar it-30 ta' Gunju 2019. Is-sena finanzjarja li ser tiġi diskussa bdiet fl-1 ta' Jannar 2017 u ser tintemm fil-31 ta' Diċembru 2017. Huwa stmat li din is-sena finanzjarja ser tintemm b'bilanċ finanzjarju ta' € 111,517. Dan il-bilanċ ma jinkludix il-*commitments* li għandu l-Kunsill fir-rigward tal-ħlasijiet lill-kumpanija *Road Construction Co. Limited* għax-xogħol ta' asfaltar tal-ewwel parti ta' Triq Marsalforn, liema ħlasijiet qed isiru skont it-termini u l-kundizzjonijiet tal-kuntratt li l-Kunsill Lokali għandu ma' din il-kumpanija.

Matul din is-sena li qed tintemm, il-Kunsill Lokali tax-Xaghra għamel ħiltu kollha sabiex isolvi l-ilmenti kollha li rċieva mingħand ir-residenti. Dan sakemm l-ilmenti kienu jikkonċernaw oqsma li jaqgħu direttament taħt ir-responsabbilita' tal-Kunsill. Fir-rigward ta' ilmenti oħra, għamilna l-pressjoni neċessarja mad-Dipartimenti konċernati sabiex l-ilmenti tar-residenti jiġu solvuti.

Matul is-sena 2017, il-Kunsill iffinalizza x-xogħol ta' rikostruzzjoni tat-tieni parti ta' Triq Marsalforn, liema proġett kien parzjalment ifffinanzjat mill-Iskema 'Proġetti Speċjali fil-Lokalitajiet' immedija mid-Dipartiment tal-Gvern Lokali u l-*urban improvement fund* amministrat mill-Awtorita' tal-Ippjanar. Ninsabu persważi li dan il-proġett magġuri fil-lokalita' tagħna ser ikompli jtejjeb il-kwalita' tal-ħajja tar-residenti ta' din it-triq.

Fi Frar li għadda, il-Kunsill Lokali tax-Xaghra applika u rċieva finanzjament ta' € 5,000 mill-Programm *Europe for Citizens* tal-Unjoni Ewropea. Dan il-finanzjament intuża sabiex permezz tiegħu giet organizzata attivita' għal żewġ delegazzjonijiet barranin minn Chevaigné fi Franza u *Mergo fl-Italja* bil-għan li nkomplu nsahħu r-rabtiet ta' ħbiberija li għandna ma' dawn iż-żewġ lokalitajiet barranin gemellati tagħna. L-attivita' saret bejn it-Tnejn 30 ta' Ottubru u l-Gimgħa 3 ta' Novembru 2017.

F'Gunju li għadda, il-Kunsill Lokali tax-Xaghra issottometta applikazzjoni għall-fondi Ewropej sabiex jiġu irrangati diversi toroq rurali li jinsabu fi stat ħażin. Fost dawn it-toroq, insemmu t-Triq tal-Wied tal-Għejjun li riċentament kellha tingħalaq minn Transport Malta minħabba l-periklu li tisfronda. Sal-lum għadna ma rċievejniex risposta rigward din l-applikazzjoni. Nittamaw li l-applikazzjoni tagħna tiġi aċċettata sabiex hekk inkunu nistgħu nwettqu dan il-proġett li għandu l-għan li jkompli jtejjeb l-aċċessibilita' tal-bdiewa għall-għelieqi tagħhom.

Fit-30 ta' Novembru 2017, il-Kunsill Lokali tax-Xaghra issottometta applikazzjoni għall-fondi sabiex tiġi restawrata l-istatwa u l-pedestall tal-Madonna tal-Karmnu li tinsab fil-bajja tar-Ramla l-Ħamra. Huwa stmat li dan ix-xogħol ta' konservazzjoni u restawr jiswa madwar € 11,000. Fil-prezent, l-applikazzjoni tagħna tinsab quddiem bord indipendenti maħtur mill-Ministeru għal Għawdex għall-aġġudikazzjoni. Nittamaw li l-applikazzjoni tagħna tiġi aċċettata sabiex b'hekk inkunu nistgħu nimplimentaw dan il-proġett li ser ikun qed itejjeb l-prodott turistiku li noffru.

F'Mejju li għadda, il-Kunsill Lokali tax-Xaghra iffirma ftehim tal-Ministeru tal-Edukazzjoni li permezz tiegħu s-sala prinċipali li kienet tintuża mill-kulleġġ MCAST fil-bini tal-iskola primarja tax-Xaghra giet mgħoddija lill-Kunsill sabiex tintuża bħala sala tal-komunita'. Dan kien akkwist ferm importanti għall-Kunsill Lokali tagħna minħabba li l-Kunsill dejjem kien qed juża swali ta' għaqdiet u entitajiet oħrajn fix-Xaghra sabiex ikun jista' jorganizza fihom l-attivitajiet tiegħu. Matul is-sena li ġejja, il-Kunsill għandu l-ħsieb li jattrezza din is-sala b'għamara adekwata sabiex inkunu nistgħu nibdew nużawha għall-attivitajiet tagħna.

## 1.0 Introduzzjoni tas-Sindku

Il-Kunsill kompli wkoll jikkontribwixxi għat-tizjin ta' Vjal it-Tmienja ta' Settembru u Pjazza l-Vitorja għal żmien il-festi tal-Milied u għall-Maratona Annwali li tiġi organizzata fir-raħal tagħna bis-sehem ta' diversi għaqdiet volontarji li għandna fix-Xagħra. Qegħdin kontinwament nixtru numru ta' kotba għall-librerija lokali li tintuza spiss mir-residenti u t-fal tagħna. Il-Kunsill jorganizza b'mod regolari diversi korsijiet għar-residenti fosthom korsijiet fil-lingwi barranin u l-bizzilla.

Il-Kunsill ikkontribwixxa wkoll f'diversi attivitajiet kulturali li saru fir-raħal waqt li għal darb'ohra organizza attivitajiet konnessi mal-Karnival. Il-Kunsill jagħti wkoll l-appoġġ tiegħu lill-Fondazzjoni Kummittiva li tagħti s-servizzi tagħha waqt dawn il-ġranet. Noffru wkoll is-sapport tagħna lill-għaqdiet fir-raħal fosthom il-Banda *Victory* u lill-komunitajiet ta' Sant'Anton u tan-Nazzarenu għall-organizzazzjoni tal-festi rispettivi u attivitajiet soċjali u kulturali oħra. Lill-Banda *Victory* nikkummissjonawha sabiex tesegwixxi diversi kuncerti fosthom dak prinċipali ta' Jum ix-Xagħra waqt li nghinuha fl-organizzazzjoni tal-Programm Vokali u Strumentali li l-istess Soċjeta' ittella' fil-jiem tal-festa titulari ta' Marija Bambina.

F'Settembru 2017 organizzajna t-tmien edizzjoni tal-Festival tat-Tin u prodotti tipiċi Maltin fil-preżenza ta' numru sabiħ ta' delegati barranin mill-Kunsilli ta' Offida, San Michele Salentino u Domus De Maria – kollha mill-Italja. Dan il-festival sar b'finanzjament ta' € 5000 mill-Iskema ta' Attivitajiet Kulturali immedija mid-Dipartiment tal-Gvern Lokali. Fis-16 ta' Ottubru, is-Sindku Joe Cordina attenda għal konferenza internazzjonali f'Ruma li għaliha kien prezenti s-Sindku ta' Offida. Matul din il-laqqgħa, is-Sindku Joe Cordina iltaqa' mas-Sindku ta' Offida u flimkien tkellmu dwar modi differenti ta' kif nistgħu nikkollaboraw flimkien sabiex inkomplu nsaħħu l-ftehim ta' gemellaġġ li aħna għandna ma' dan il-Kunsill fl-Italja. Nhar il-Ħamis 28 ta' Diċembru, il-Kunsill ser jorganizza edizzjoni oħra tal-Kuncert annwali tal-Milied bil-partecipazzjoni tal-Kor *Schola Cantorum Jubilate*.

Irrid infakkar li l-Kunsill jiftaħ regolarment iċ-Ċentru ta' matul il-jum għall-anzjani fir-raħal stess u jorganizza attivitajiet għall-anzjani kemm f'Għawdex kif ukoll f'Malta. F'dak li jirrigwardja s-separazzjoni tal-iskart fil-lokalita' tagħna, komplejna bil-kampanja tagħna favur aktar riċiklaġġ tal-iskart domestiku. Irrid ninnota b'sodisfazzjon li matul din is-sena kellna żieda fl-ammont ta' skart riċiklat li qed jingabar mir-residenzi tax-Xagħra. Dan joħroġ mir-rapport ta' kull kwart li tippubblika l-kumpanija *Greenpak* li hija l-kumpanija responsabbli mill-ġbir tal-iskart riċiklabbli fil-lokalita' tagħna. Bi ftehim ma' din il-kumpanija u anke b'kollaborazzjoni sħiħa mal-kumpanija nazzjonali *Wasteserv*, il-Kunsill qed joffri ammont ta' boroż ħodor tar-riċiklaġġ u boroż bojod għall-iskart organiku lil kull familja fix-Xagħra darbtejn fis-sena – f'Jannar u f'Lulju. Dan nagħmluh sabiex inkomplu nedukaw lir-residenti tagħna dwar il-ħtieġa li jkollna separazzjoni adekwata tal-iskart.

Matul din is-sena, il-Kunsill Lokali tax-Xagħra ikkopera mal-Gvern Ċentrali f'diversi inizjattivi li qed jieħu favur il-poplu Malti u Għawdexi kollu. F'Ottubru li għadda, il-Kunsill reġa' ikkopera mal-Ministeru tas-Saħħa u offra s-servizz ta' vacċin b'xejn kontra l-influwenza stagjonali lil dawk ir-residenti Xagħrin li għandhom minn 55 sena 'l fuq.

Is-sena 2017 rat bidla fil-kompożizzjoni tal-Kunsill Lokali tagħna. Fid-19 ta' Jannar 2017, il-Kunsillier Dr. Joseph Attard LLD irriżenja mill-Kunsill. F'elezzjoni każwali li saret nhar it-Tnejn 30 ta' Jannar 2017, il-Kunsillier Anthony Attard ġie elett sabiex jieħu post l-ex-Kunsillier Dr. Joseph Attard sa tmiem din il-legislatura. Il-Kunsillier Anthony Attard ħa l-ġurament tal-ħatra nhar il-Ħamis 9 ta' Frar 2017. Nieħu din l-okkażjoni sabiex niringrazzja lill-Kunsillier Dr. Joseph Attard għall-ħidma kbira li wettaq tul is-snin li dam jokkupa l-kariga ta' Kunsillier mis-sena 2012 'l hawn u nawgura l-ħidma t-tajba lill-Kunsillier Anthony Attard.

1.0 Introduzzjoni tas-Sindku

Għas-sena 2018, il-Kunsill Lokali tax-Xaghra għandu l-ħsieb li jkompli japplika għal diversi fondi nazzjonali u Ewropej sabiex jimplimenta proġetti li jkomplu jtejbu l-kwalita' tal-ħajja tar-residenti Xagħrin. Ewlenin fost dawn il-proġetti hemm it-tisbieħ u r-rinnovazzjoni tal-pjazza quddiem il-Knisja ta' Ġesu' Nazzarenu. Ta' min jgħid ukoll li fi Frar li ġej, mistenni jibda x-xogħol ta' tisbieħ u rinnovazzjoni taż-żona quddiem il-Knisja ta' Sant'Anton Abbati, liema xogħol ser ikun iffinanzjat totalment mill-*Urban Improvement Fund* amministrat mill-Awtorita' tal-Ippjanar. Qegħdin ninsistu mal-Ministeru għal Għawdex sabiex isir ix-xogħol meħtieġ ta' asfaltar ta' Triq Għajn Fosna li mix-Xaghra twassal għall-bajja tar-Ramla l-Ħamra.

Fi tmiem ta' dan ir-rapport annwali amministrattiv, nixtieq niringrazzja lill-Viċi Sindku u lill-Kunsilliera kollha, lis-Segretarju Eżekuttiv Ivan Attard, lill-*Assistant Principal* Josephine Sultana u lill-iskrivana tal-Kunsill, Manolita Farrugia għas-servizz u d-dedikazzjoni tagħhom lejn il-ħidma tal-Kunsill. Mingħajr l-għajnuna tagħhom, il-Kunsill ma jkunx jista' jiffunzjona kif support u per konsegwenza, ir-residenti ma jkunux moqdija fil-bżonnijiet tagħhom.



Joe Cordina  
Sindku

<u>Pozizzjoni</u>	<u>Attendenza fil-Lagghat</u>	<u>Partecipazzjoni</u>
<b><u>Sindku</u></b>		
Is-Sur Joseph Cordina	100%	100%
<b><u>Vici Sindku</u></b>		
Il-Vici Sindku Aaron Agius	98 %	100%
<b><u>Kunsilliera</u></b>		
Dr. Christian Zammit	98 %	100%
Dr. Joseph Attard	100%	100%
Dr. Kevin Cutajar	98%	100%
Anthony Attard	99%	100%
<b><u>Impiegati</u></b>		
Is-Sur Ivan Attard (Segretarju Ezekuttiv)	100%	100%

## 3.1 Organizazzjoni

**Sindku Joe Cordina**

**Viçi Sindku Aaron Agius**

**Kunsillier Dr. Christian Zammit**

**Kunsillier Dr. Kevin Cutajar**

**Kunsillier Anthony Attard**

### DEKASTERI TAL-KUNSILLIERA ELETTI FL-ELEZZJONI TAS-SIBT 11 TA' APRIL 2015

**Is-Sindku Joe Cordina:**

Ippjanar u Infrastruttura

Relazzjonijiet mal-Għaqdiet Soċjali u attivitajiet kulturali

Anzjani

Proġetti iffinanzjati mill-Unjoni Ewropea

**Il-Viçi Sindku Aaron Agius:**

Żgħażaġh u Sport

MEPA u Ambjent

*Upkeep* tal-ġonna pubbliċi

Kumitat Kongunt

Jgħin lis-Sindku fl-organizazzjoni ta' attivitajiet kulturali

**Il-Kunsillier Dr. Christian Zammit:**

Ġemellaġġi

Fondi tal-Unjoni Ewropea

Negozju u Kummerċ fix-Xaghra

Kultura u Wirt Storiku

Edukazzjoni u l-Librerija

**Il-Kunsillier Dr. Kevin Cutajar:**

Innovazzjoni u Tigdid tas-Sistemi

Saħħa, Sigurta' u Aċċessibilita'

Ugwaljanza u Affarijiet tal-Familja

Animal Welfare

**Il-Kunsillier Anthony Attard (elett f'elezzjoni kawżali li saret nhar it-Tnejn 30 ta' Jannar 2017 biex jiehu post il-Kunsillier Dr. Joseph Attard li irriżenja mill-Kunsill fid-19 ta' Jannar 2017):**

*E-councilor*

Żvilupp Soċjali

Turiżmu fix-Xaghra

Indafa u Separazzjoni tal-Iskart

### **Is-Segretarju Eżekuttiv Ivan Attard**

Is-Segretarju Eżekuttiv huwa l-kap eżekuttiv, amministrattiv u finanzjarju tal-Kunsill. Is-Segretarju Eżekuttiv:

- (a) Joħroġ l-avviżi kollha, iħejji l-aġenda b'konsultazzjoni mas-Sindku u jattendi l-laqqgħat kollha tal-Kunsill;
- (b) Jikkompila u jiffirma l-Minuti tal-laqqgħat tal-Kunsill u tal-Kumitat;
- (c) Kull sena jissottometti rapport amministrattiv dettaljat lis-Sindku li mbagħad jissottomettieh lill-Kunsill għall-approvazzjoni tiegħu;
- (d) Jieħu ħsieb li jingħataw lill-Kunsill estimi tad-dħul u nfiq tal-Kunsill matul is-sena finanzjarja li tkun geġja;
- (e) Jaqdi kull dmir amministrattiv li jista' jingħatalu mis-Sindku, skont *policies* deċiżi u delegati mill-Kunsill;
- (f) Joħroġ kull ordni oħra dwar xi nefqa kif approvata mill-Kunsill u
- (g) Jesegwixxi d-deċiżjonijiet legittimi tal-Kunsill u jwaqqaf kull attivita' jew inizjattiva li jkun ser jagħmel il-Kunsill li tkun kontra l-Liġi, ir-regolamenti, strateġiji jew *policies* nazzjonali u lokali, jew kull attivita' jew inizjattiva li ma tkunx approvata b'deċiżjoni tal-Kunsill

### **L-Assistent Uffiċjal Prinċipali Josephine Sultana**

### **L-iskrivana Manolita Farrugia**

## **Attivitajiet Ġenerali**

L-attivitajiet ġenerali li seħnew matul is-sena 2017 huma elenkati fl-introduzzjoni tas-Sindku fil-bidu ta' dan ir-rapport.